

“Hetta er hitt hugreysta álit, vit hava á Honum, at biðja vit um okkurt eftir vilja Hansara, so hoyrir Hann okkum. Og vita vit, at Hann hoyrir okkum, hvat vit so biðja um, tá vita vit, at vit hava tað, sum vit hava biðið Hann um.” 1. Jóhannesarbræv 5:14-15

Bønarbræv frá Peggy Banks altjóða leiðara fyri TWR *Kvinnur við Vón* desember 2022

Kæru vinir:

Hava tit nakrantíð havt torført við at trúgva, at Gud hoyrir bønir okkara? Kunnu vit veruliga vita, at Hann hoyrir okkum? Á hvønn hátt kunnu vit fáa vissu um henda sannleika?

Vit fáa frelsuvissuna, tá ið vit geva lív okkara til Jesus. Men vit fáa eisini eina vissu um, at Gud hoyrir bønir okkara; og tað, ið Hann krevur av okkum er trúgv okkara – sannføring at trúgva, at tað, ið Bíblían sigur, er sannleiki.

”Jesus segði tá við Jødarnar, sum vóru komnir til trúgv á Hann: ”Verða tit í orðum Mínium, eru tit av sonnum lærusveinar Mínir; og tit skulu skilja sannleikan, og sannleikin skal gera tykkum fríar.” Jóhannes ev. 8:31-32

Um vit verða verandi í orði Guds, kunnu vit kenna sannleikan, og tann sannleikin ger okkum fræls at trúgva, at Gud hoyrir bønir okkara. Sum vit biðja fyri Vestur- og Miðafrika, latið okkum biðja í álit. Latið okkum biðja við dirvi og sannleika. Gud lurtar eftir røddum okkara og leitar eftir kvinnum eftir Hansara hjarta.

Sum vit enda 2022 og minnst 25 ár í hesi tænastu, gleðir tað meg at siga tykkum, at vit fara at greiða meiri frá tænastunum í hvørjum bønarkalendarum. Vit vilja fegin framhaldandi upplýsa fyribiðjarum um alt tað, ið hendir hjá TWR *Kvinnur við Vón*, og vit ynskja at nýta møguleikan á henda hátt. Eg biði um, at tit síggja hetta sum ein hátt til at halda fram við at hava samband og verða enn meiri ein partur av tænastuni hjá TWR *Kvinnur við Vón*. Í komandi kalendarum fari eg tí ikki sjálv at skriva bønarbrøvini, men fari í staðin at biðja fleiri, sum skriva, um at koma við tíðindum um tænastuna til tess at halda tykkum upplýst um, hvussu tit kunnu biðja fyri TWR *Kvinnur við Vón*.

Takk, enn einaferð, fyri samhuga tykkara fyri kvinnum um allan heimin, og fyri at verða ein partur av teirri vón, vit hava í Jesusi. Eg biði, at hjørtu tykkara eru lívgað hvønn dag við meira kunnleika og sannleika um, hvør Jesus er, og hvat vit eiga í Honum.

Í Honum gleðast hjørtu okkara.

Peggy Banks

Desember 2022 – Bønaráheitanir fyri Vestur- og Mið-Afrika

1. Harri, varðveit trúgvandi kvinnur í Vesturafrika, ið eru giftar heidnum monnum, at tær ikki verða tvingaðar at tilbiðja avgudar hjá monnum sínum. Vit biðja, at hesir menn venda sær til Tín og verða frelstir. (1.Kor.7:13 -14)
2. Styrk samkomuna í Miðafrikalýðveldinum, Gud, at hon søkir sær vísdóm og styrki frá Tær, og biður um varðveitslu Tína, nú hon fer gjøgnum torfórar tíðir. (Sálm. 71)
3. Toymi okkara í Nigeria útvegar giftum kvinnum frálæru í handarbeiði, so tær kunnu fáa inntøku. Harri, nem hjørtuni á heimasamkomunum at stuðla hesum verkætlanum. (Ef. 3:20)
4. Faðir, vit biðja fyri pastorum í Mali, ið royna at náa út til onnur. Mátti útvarpssendingarnar hjá *Kvinnur við Vón* latið upp dyr fyri evangeliinum og verið til uppbygging fyri tey trúgvandi. (Áp. 14:27)
5. Gud, vit biðja fyri friði og støðfesti á Fílabeinsstrondini, so móguleikar gerast at breiða evangelið út, og at tjóðin hevur framgongd. (3. Mós. 26:6)
6. Gud, Harri, vit biðja, at samkomuleiðarir í Gabon ikki síggja TWR *Kvinnur við Vón* tænastruna sum eina kapping, men sum samstarvsfelagar, ið virka saman við teimum at náa fleiri menniskju fyri Teg. (Præd. 4:9)
7. Faðir, lætta um fátækdømið hjá kúgaðu fólkunum í Liberia og síggj til tørv teirra. Gev leiðarunum vísdóm at broyta versnandi fíggjarstøðuna. (Sálm. 9:10; ensk 9:9)
8. Styrk trúboðararnar í Kamerun, Harri, og útvega teimum tað, sum persónliga tørvar teimum í tænastruni fyri Teg. (2. Kor. 9:8)
9. Nakrar siðvenjur í Afrika eggja til siðloysi í heimunum. Faðir, virka í hjørtunum hjá teimum, ið kunnu broyta hetta. Ugga og varðveit eisini børnini, har mamman er rýmd, orsakað av hesum skikki. (2. Mós.10:14)
10. Gud, vit yvirgeva evnisskránnar *Vinn tey á ungum aldri* til Tín og biðja, at nógvir skúlaungdómar í Nigeria koma at hoyra um Jesus. (Orðt. 22:6)
11. Gud, halt fram við at útvega útvarpstól til lurtarar í Mali. Vit biðja fyri bólkunum, ið lurta ef(tir sendingunum í Boadié og Dioila, at teir gerast sterkar samkomur. (1.Tess. 5:11)
12. Harri, vit biðja fyri útbúgvingsmóguleikunum hjá kvinnum á Fílabeinsstrondini, so tær læra at lesa og skriva og læra at nýta teldu. (Orðt. 18:15)
13. Faðir, Gud, vit biðja, at Heilagi Andin sendir veking til samkomu Tína í Gabon, og at samkomurnar gerast salt jarðarinnar og ljós heimsins. (Matteus 5:13-14)
14. Góði Harri, hjálp teimum trúgvandi børnunum í Liberia at verða foreldrum sínum lýðin, so tey kunnu verða signað og fáa langt lív. (2. Mós. 20:12)

15. Faðir, vit biðja, at Tú vilt broyta hjórtuni á ábyrgdarleysnum monnum, so teir kunnu taka sær av familjum sínum á rættan hátt. (1.Tim. 5:8)
16. Vit takka Tær, Harri, at *Victa Media Communication* er villug at samstarva við okkum í Nigeria. Nýt hesa tænastu á ein serstakan hátt í endamálum Tínum. (Jer. 51:20-24)
17. Úr Mali koma fleiri fráboðanir um kvinnur, ið verða myrðar av monnum sínum uttan nakra orsök. Faðir, vit biðja Teg um at verja hesar kvinnur í teirra hjálparloysi. (Orðt. 31: 8-9)
18. Vit prísar Tær, Gud, at nú er aftur møguligt at tilbiðja teg á ymsum støðum á Fílabeinsstrondini. Vegleið TWR *Kvinnur við Vón* toymið, nú tær taka upp aftur andlit–til-andlit virkseimi. (Hebr. 10:24-25)
19. Miskunnsami Faðir, vit biðja, at tú vilt síggja til tørvin hjá kvinnunum í Gabon, har nógvar liva í fátækdømi. Svára bønunum hjá teimum, ið ynskja at giftast og fáa eina familju. (Sálm. 82:3-4)
20. So nógvir ungdómar í Liberia eru uppi í rúsevnum, har tjóvarí og neyðtøkur fylgja við hesi last. Harri, brót hesar leinkjur og set ungdómin í frælsi. (Præd.12:1)
21. Gud, leiðbein leiðsluna í Miðafrikalýðveldinum at menna eina heilsutænastu í landinum, ið er til gagn fyri alt fólkið har. (Jer. 30:17a)
22. Vit biðja, at samkomuleiðararnir í Kamerun verða leiddir av Heilaga Andanum og verða settir í frælsi frá girnd, stoltleika og øllum øðrum illum. (Ef. 5:18)
23. Biðið fyri TWR *Kvinnur við Vón* toyminum í Benin. Máttu tær verið virknar í at geva fólkinum ta vón, ið finst við at kenna Kristus. (Áp. 6:7)
24. Nógvar ungar kvinnur í suður Nigeria eru komnar sær upp í rúsdrekka og skøkjulevnað. Faðir, vís teimum, at Tú ert einasta kelda, sum kann nøkta sálina. (2. Kor. 4:4)
25. Faðir, varðveit heilsuna hjá øllum í Mali, ið hjálpa við at skapa, framleiða og útvarpa *Kvinnur við Vón* sendingar. Gev vissu fyri, at TWR *Kvinnur við Vón* samskiparin har kann ferðast trygt. (Sálm. 5:12; ensk 5:11)
26. Styrk ungar kvinnur á Fílabeinsstrondini, Harri, í trúgv og yvirgivni teirra at liva og virka fyri Teg. Takk, at toymi okkara geva ungum kvinnum frálæru um kynsliga smittandi sjúkur, barnsburð og viðgongutíðina og rúsevni. (Orðt. 3:5-8)
27. Harri, vit biðja, at samkoman í Gabon kemur fram fyri teg í angur fyri syndirnar hjá tjóðini og samkomuni. (Dánjal 9:3-20)
28. Harri, stýr Tú hjórtunum hjá leiðarunum í Benin, at teir í kærleika hjálpa kvinnunum har, ið eru fátækar og hava stóran tørv, og at tær eisini fáa arvarætt. (Orð. 21.1)

29. Faðir, varðveit og gev teimum trúgvandi í norður Nigeria dirvi, tá ið tey hittast til bøn og siga øðrum frá gleðiðskapinum. (Sálmur 23)
30. Harri, vit prísar Tær fyri Tína trúfesti at hjálpa kvinnunum í Liberia at savnast til bøn og samfelag hvønn mánað, hóast trupulleikar. (1. Tess. 5:24)
31. Vit takka Gudi fyri opnar dyr at kunngerá evangelið í Mali og londum rundanum – Guinea, Burkina Faso og Fílabeinsstrondini. (Matt. 28:19-20)

Latið okkum eisini biðja fyri føroysku trúboðarunum og føroysku trúboðaratænastunum í Afrika

”Høvuðsstuðulin undir øllum kristiligum arbeiði er bøn” (Eeva Vähäsarja)



KVINNUR VIÐ VÓN
twrwomenofhope.org

At leita eftir vón í dag eftir Dr. Peggy Banks

“Maria Magdalena fór og segði lærusveinunum: ”Eg havi sæð HARRAN!” – og at Hann hevði sagt hetta við hana.”
Jóhannes ev. 20:18

Kæru vinir.

Fyri stuttum var eg í Føroyum, har eg talaði á eini kvinnustevnu. Evni á stevnuni var: ”Kvinnan eftir Guds hjarta.” Meðan eg talaði, lutaði eg nakrar hugsanir um, hvussu eg kundi síggja, at Maria Magdalena var ein kvinna eftir Guds hjarta.

Hin dagin við grøvina leitaði hon eftir Jesusi og vildi avgjørt finna Hann. Hon bíðaði eftir onkrum, ið kundi siga henni, hvar Hann var, og síðani vildi hon fáa fatur á Honum til Hansara. Maria kendi eisini rødd Jesusar, so tá ið Jesus bara nevndi navn hennara, kendi hon Hann aftur.

Eg hugsaði um egna hjarta mítt og spurdi meg sjálva henda spurning: ”Hevði eg kent rødd Jesusar, um Hann talaði til mín?” Hevði tú?

Í november hava vit hildið 25 ára dagin hjá TWR tænastruni "Kvinnur við Vón". Gud hevur talað til so nógvur kvinnur hesi tíggjuáraskeiðini og hevur givið teimum eitt víðskygni um, hvat henda tænastru kann hava at týða fyri kvinnur um allan heimin. Nógvur kvinnur hava valt at vera í hesi tænastru saman við okkum hesi árinum frá fyrstu døgnum í "Verkætlan Hanna" til týðningarmiklu tænastru "Kvinnur við Vón" í dag. Hesar kvinnur hava leitað eftir Jesu, bíðað eftir Jesu, og tær hava hoyrt rødd Hansara kallað navn teirra at tæna Honum og døtrum Hansara um allan heim.

Eg eri so takksom fyri tær kvinnur, ið eru farnar undan okkum og hava tænt í trúfesti í so langa tíð. Tó er tað í dag lívgandi at síggja eitt nýtt ættarlið av kvinnum átaka sær leiðsluábyrgd og bera stafettina í tænastru víðari til næsta ættarlið av kvinnum.

Nú leita, bíða og lurta ungu kvinnurnar í hesum komandi ættarliði eftir, at Jesu rødd eisini fer at tala við tær. Skjótt verður tað teirra tær at leiða "Kvinnur við Vón" við at bera ein boðskap um vón gjøgnum fjølmiðlar, smáar bólkar og leiðslumenning tvørtur um ættarlið.

Á 25 ára hátíðarhaldinum hugdu vit ikki bert aftur til byrjanina, men høvdu eisini samband við tað, sum er nú, og bíðið varð fyri boðskapinum og framtíðartænastru í *Kvinnur við vón*.

Tit eru sera týðningarmiklar fyri okkum, og vit vita, at vit kunnu ikki virka í hesum tænastru uttan tykkum. Sum vit bíða saman, vil eg eggja tykkum at lyfta upp tær kvinnur, ið hava gingið undan okkum, eins og tær, ið koma eftir okkum. Eg bíði, at Gud vil áhaldandi bera vón í Jesu til kvinnur um allan heimin og tvørtur um ættarlið í mong komandi ár.

Mátti tú kent frið og kraft Guds, sum tú leitar, bíðar og lurtar eftir, at rødd Hansara kallar navn títt at fara og siga heiminum frá, at tú hevur sæð Harran.

Fíggjarstuðul:

EvR hevur stovnað nýggja konto í Betri Banka nr. 9181 000 533 7145

til at flyta pening tilskilað til TWR. –

Allur stuðul, sum kemur inn á hesa konto fer óskerdur til arbeiðið hjá TWR. –

TWR PO Box 12, 82002 Bratislava 22 – Slovakia — twre@twr.org

GLEÐILIG JÓL 2022

***Vit ynskja tykkum øllum eini gleðilig jól
og eitt av Harranum signað nýggjár.
Takk fyri farna árið.***

Elisabet, Hanna, Meta og Brita